



basic education

Department:
Basic Education
REPUBLIC OF SOUTH AFRICA

**NATIONAL ASSESSMENT
GENERAL EDUCATION CERTIFICATE (GEC)**

2024 GRADE 9 PILOT STUDY

Isifundo: IsiNdebele iLimi LokuThoma LokweNgezwa

Imitlomelo: 70

Isikhathi: 150 imizuzu

Ngaphandle kwemizuzu eli-15 yokufunda iphepha

Isihlahlubo sinamakhasi **26** ngaphandle kwephepha langaphambili.

ImiLayo yomfundi

1. Uzokunikelwa isikhathi esimizuzu eli-15 yokufunda ngaphambi kobana uthome ukuphendula imibuzo.
2. Funda yoke imilayo nemibuzo ngokuyelela.
3. Phendula yoke imibuzo.
4. Sebenzisa incwajana yokuphendulela enikelweko ukutlola zoke iimpendulo zakho.

IsiHlahlubo sithoma ekhasini elilandelako.



Ungaphenyi ikhasi bewutjelwe bona wenze njalo.

Umbuzo 1: Ukufunda nokuzwisisa

Fundisisa itheksti engenzasi bese uphendula imibuzo elandelako.

Amagadango welutjha

Ekusombululeni imiraro yokusilaphazeka kwebhoduluko. Nasikhuluma ngebhoduluko sikhuluma ngendawo ezombeze lapho kuhlala khona abantu. Abantu abatjha banikela ingomuso ithemba lebhoduluko elihlwengekileko. EYangon, ukusilaphazeka kwebhoduluko ngeenzibi ezilahlwa nanyana kukuphi sekwenze indawo leyo yaba kwamgade uhlonywa ngezinti, kwenziwa yisibalo sabantu esanda imihla namalanga eendaweni zangedorobheni.

Ikinga le kancani kancani ithinta ibhoduluko neempilo zabantu begodu namanye amaphilo ayathinteka. Abosiyazi bezebhoduluko balinga ukusombulula ikinga le ngeendlela ezahlukeneko. Abosiyazi abanengi baphakamisa ukuthi ifundo iyindlela engcono khulu yokusiza ukunciphisa indaba yeenzibi eendaweni zemadorobheni. Eenkolweni zikaRhulumende, kufanele kusatjalaliswe ilwazi lokuyelelisa elimayelana nendlela yokuqinisekisa bonyana ibhoduluko lethu lihlala lihlwengekile begodu nomthelela owenziwa ziinzibi, kuqakathekile ukufundisa abafundi ngombana abantwana ngibo abaqalane khulu nengomuso lenarha yethu njengombana basizukulwana sangomuso.

Ngokuya kweenkhathi zeMyanmar (27 Mgwengweni 2018), isiqhema esingekho ngaphasi kukaRhulumende lokha nasilwela ibhoduluko esibizwa ngokuthi yiClean Yangon Campaign esasungulwa babantu abatjha ngonyaka wee-2017,



sithethwe ku: Metman Kone Thar village

sathi bazokuthoma ijima labantwana besikolo eliragela phambili leplastiki, eliphikisana nokukhiqizwa kweplastiki nezinye iinzibi ngombana abantu abadala abafaki isandla sokusiza ejimeni elinje. Ijima leli liyiphrojekthi yomnyaka munye. Ihloso yejimeli kokuthoma ukuyelelisa abafundi eenkolweni zefundo sisekelo, isifunda seYangon siyelelisa ngokuthi iplastiki ingasilaphaza bunjani ibhoduluko lethu nokuqakatheka kokubuyisa ngobutjha imikhiqizo yeplastiki.

Indaba yeenzibi ezisilaphaza ibhoduluko ingaba lula khulu nange woke umuntu angafaka isandla ekusombululeni umraro wakoSodiye lo begodu enze kube mthwalo wakhe, kodwana-ke abantu abanengi bahlala banganandaba nomraro lo begodu balahle nofana baphose iinzibi ngokungakahleleki. Ngebanga lalokho, ikinga yeenzibi iba yikulu. Ngalokho-

ke, kufanele kukhuthazwe abafundi nabantwana abayisizukulwana sethu esitjha bonyana bafake isandla ekusombululeni ikinga le.

Kufanele baqale nomthelela wokusilaphaza kweplastiki neenzibi mhlambe kungaba yindlela engcono khulu yokusombulula ikinga le esikhathini esizako. Isikhulu sephrojekthi yehlangano yokubulungwa kwezinto eziphilako kanye nemvelo i-BANCA, sithe "Ukuyelelisa abantwana besikolo kuyindlela ehle ethatha isikhathi eside ngombana bazokuhlala bakhumbula ukubulunga nokunciphisa iinzibi nasele bakhulile."

Nangabe bekunamanye amajima amanengi afana nephrokekthi le kungasikho edorobheni leYangon kwaphela kodwana kizo zoke iindawo, inarha beyingaphungula ukwanda kweendawo ezisilaphazekileko. Ngokuya ngendoda eyisakhamuzi, uLin oneminyaka engama-45, isakhamuzi seTaung Ward, Yangon sithe, "omunye nomunye kufanele athathe igadango lokwenza ibhoduluko lethu lihlwengeke ngombana ingcenywe yabantu emphakathini yenza isiqiniseko bonyana ibhoduluko lethu lihlala lihlwengekile ukuze livikeleke, kodwana enye ingcenywe isaragela phambili ngokulahla nokuphosa iinzibi nanyana kukuphi ngaphandle kokucabangela indawo yabo namagulo angahle abahlasele lokha nabasilaphaza indawo abahlala kiyo".

Enye yamadoda eneminyaka engama-55 ehlala eTuwana Ward, Yangon ithe," kubudisi khulu ukutjhugulula umqondo wabantu wokulahla iinzibi ngokufaneleko nokuhlwegisa lapho basilaphaze khona khulu khulu ebantwini abadala". Abantu abadala bakuthola kubudisi ukulandela nokuthatha iinluleko kabanye abantu. Banemikhumbulo ehleleke ngendlela yabo. Ngalokho-ke ukunikela iinyeleliso ebantwaneni kuyindlela ephuma phambili begodu nelula kwamambala yokusombulula ikinga esiqalene nayo ebhodulukweni lethu. "Ukuzinikela kwabantwana kunjengelanga liphuma epumalanga kuletha ithemba esitjhabeni sangomuso".

Kuhle khulu ukukhiqizwa ngobutjha kweplastiki nezinye iinsetjenziswa ezisilaphaza ibhoduluko lethu. Siyalithokoza ilutjha ngegadango elilithetheko kwangathi iphasi loke lingaqalelela kilo ilutjha leli. Sekukhona namanye amahlelo enziwa ziinkampani wokubuyisa ngobutjha ukukhiqizwa kweplastiki. Lokho kwenza nabanye abantu bazidobhe ngombana babathokoza ngemadlana ngalokho bayakhuthazeka begodu lokho kwenza indawo ihlwengeke.

Ithethwe ku-google itlolwe ngu: Tint Tun yatjhugululelwa esiNdebeleni

1.1 Yini ibhoduluko ngokuya kwetheksti?

- A Yindawo eminyeneko.
- B Yindawo esilaphazekileko.
- C Yihlangahlangano ehlangana nabantu.
- D Yindawo ezombeze lapho kuhlala khona abantu. (1)

1.2 Ngimuphi umutjho kile elandelako ekhombisa ipumelelo elethwa yitheksti le?

- A Ukuzibandakanya okukhulu kwabadala.
- B Ukusebenza ngamandla.
- C Ingomuso elinikela ithemba.
- D Ukubambisana okukhulu kwelutjha. (1)

1.3 Nikela ihlathululo ejayelekileko nengakajayeleki yegama elithi 'ilanga' elisetjenziswe endimeni yokuthoma.

- A Likhanyisa ebusuku/kungoMvulo.
- B Likhanyisa emini/idadamu.
- C Likhanyisa emini nebusuku/kuyipelaveke.
- D Likhanyisa ebusuku/malanga weveke. (1)

1.4 Yini ihloso yejima leClean Yangon Campagn?

- A Ukusabalalisa ilwazi ebantwini abadala lokuhlwengisa ibhoduluko.
- B Ukufaka isandla emahlelweni kaRhulumende wokuhlwengisa ibhoduluko.
- C Ukunciphisa iinzibi eendaweni zemadorobheni kwaphela.
- D Kuyelelisa abafundi ngokusilaphazeka kwebhoduluko nokubuyisa ngobutjha ukukhiqizwa kweplastiki. (1)

1.5 Ukusombulula ikinga kutjho ukuthini ngokuya kwetheksti?

- A Kutjho bona abafundi kufanele bayidoselane ikinga.
- B Kutjho bona abafundi abayibambisane ikinga.
- C Kutjho bona kufanele bayiqalisane.
- D Kutjho bona kufanele bavele nemibono yokuqeda ikinga. (1)

1.6 Khetha umutjho orhunyeza ngcono umlayezo wetheksti engehla.

- A Wokwenza indawo esihlala kiyo ibe yikulu.
- B Ukusebenza ngokubambisana ukuhlwengisa ibhoduluko lethu.
- C Yokukhalima abantu abadala bonyana bangalahli iinzibi nanyana kukuphi.
- D Sibambane ngaso soke isikhathi. (1)

1.7 'Abantu abadala abafaki isandla sokusiza ejimeni elinje.'

Umutjho ongehla lo usitjela ini ngabantu abadala mayelana nokuhlwengisa ibhoduluko?

- A Abantu abadala abanandaba nokuhlwengisa.
- B Abantu abadala sebadiniwe kulandelela izinto ezenziwako.
- C Bazibona sebakhulile sebakfike ekugcineni kwepilo.
- D Sebathoma ukuzihloboka. (1)

1.8 Ucabanga bona izakhamuzi zeYangon zizizwe bunjani ngokuhlwengisa okwenziwe lilutjha?

- A Zibone kufanele ngombana vele batjha.
- B Zikhuza umhlolo ngokwenziwa babantu abatjha.
- C Zibona ingomuso laseYangon likhanya.
- D Zifuna ukubona ukuthi bayokuphelelaphi ngokukhuthala okungaka. (1)

1.9 Khombisa ilimi elifanekisako hlangana nemitjho elandelako.

- A Amahlelo wokuhlwengisa ibhoduluko eYangon.
- B Ukubuyelela ukukhiqizwa ngobutjha kweplastiki.
- C Kukwamgade uhlonywa ngezinti.
- D Ipilo ekhamba iba neensila neenzibi. (1)

1.10 Ngokucabanga kwakho ngimuphi umthelela ozokulethwa lijima lokuyelelisa abafundi ngokuhlwengisa ibhoduluko?

- A Ngeweplastiki neenzibi ezisilaphaza ibhoduluko labo.
- B Kukwenza iinzibi ezihleleke ngokwanele.
- C Ngeweemplastiki ezizele inarha yoke.
- D Kukwenza isiqiniseko sokuba nebhoduluko elihlwengekileko langomuso. (1)

1.11 Ukujama ngeenyawo kwabantu abatjha bathathe isiqu nto kusitjela ini ngelutjha leYangon?

- A Basivezela ukuthi bona balilutjha lesikhathi esizako.
- B Basitjela bona benza ngcono ngokuhlwengisa indawo.
- C Banikela ingomuso ithemba lebhoduluko elihlwengekileko.
- D Badinwe zinzibi ezilahlwa malanga woke. (1)

1.12 Ngikuphi okuliqiniso emitjhweni engenzasi?

- A Kufanele ilwazi lokuhlwengisa lisatjalaliswe eenkolweni.
- B Ibhoduluko leYangon lihlwengekile.
- C Umthelela owenziwa ziinzibi muhle.
- D Ibhoduluko leYangon iinzibi zakhona zihlelekile. (1)

1.13 Ngikuphi okungafaniko ngomkhumbulo wabantu abadala nabantu abatjha ngokuya kwetheksti engehla le?

- A Abantu abadala bathathela kude khulu begodu abantu abatjha babulawa yikani.
- B Abantu abadala abazamukeli lula iinluleko zabanye kanti abantu abatjha kuba lula kibo ukwamukela iinluleko kabanye.
- C Abantu abadala bayakuthanda ukukhuluma khulu kanti abatjha bazithulele.
- D Abantu abadala bahlwengisa ibhoduluko kanti nabatjha bayalihlwengisa. (1)

1.14 Ukufaka isandla kuhlathulula ini ngokwetheksti le?

- A Ukuthanda
- B Ukukatelela
- C Ukutjheja
- D Ukusiza (1)

1.15 'Umntwana ohlakaniphileko ngiloyo ozibandakanya emahlelweni wokuhlwengisa ibhoduluko.'

Ingabe umutjho ongehla uphumelele ukutjhugulula iingqondo zabantwana endabeni yokuhlwengisa ibhoduluko?

- A Uphumelele ngombana wenza umntwana azibone aqakathekile ngokuzibandakanya eendabeni zokuhlwengisa ibhoduluko.
- B Uphumelele ngombana umntwana ohlakaniphileko nguye ozokuzwisisa bonyana kuqakathekile ukuhlwengiswa kwebhoduluko.
- C Akakaphumeleli ngombana abantwana abahlakaniphileko abekho begodu angeze bayingene indaba yokuhlwengisa ibhoduluko.
- D Akakaphumeleli ngombana abantwana bancani khulu umsebenzi lo ubudisi ngewabantu abadala. (1)

1.16 'Amagadango welutjha'

Veza umutjho osekela ngcono isihloko setheksti.

- A IClean Yangon Campaign yathoma ijima labantu abatjha lokuhlwengisa.
- B IClean Yangon Campaign yathoma ijima labantu abadala lokuhlwengisa.
- C IClean Yangon Campaign yathoma ijima labantu abadala nabatjha lokuhlwengisa.
- D IClean Yangon Campagn yathoma ijima lomhlaba woke lokuhlwengisa. (1)

1.17 Ungci usebenze kanengi ethekstini ulitshwayo elisebenza ukwenzani?

- A Ukubala izinto.
- B Umutjho uyathoma.
- C Ekugcineni komutjho.
- D Ekugcineni kwe-athikili yoke. (1)

1.18 'Indaba yokuhlwengisa ibhoduluko ingaba lula khulu nange woke umuntu angafaka isandla ekusombululeni ikinga le.'

Kukwenzani ukufaka isandla ekusombululeni ikinga le?

- A Kubetha nawusombulula ikinga.
- B Kukuba nelizwi nakukhulunywako.
- C Kucabanga ngokudephileko ngongakwenza.
- D Kusiza ekusombululeni ikinga yebhoduluko. (1)

1.19 Umtloli uveza miphii imizwa ngokutlola itheksti le?

- A Ufuna abantu babone okwenzeka kwezinye iinarha.
- B Ukufundisa abantu ngobumbi beenzibi nokuthi zikhombisa ukuphila kuhle kwabo.
- C Ukuzwelana nabantu ngokubayelelisa bona singaba nebhoduluko elihle nange singabambisana ekulihlwengiseni nekuziphatheni kuhle.
- D Ukuziphatha okuhle okwenziwa babantu ngikho okuzwiwa mtloli. (1)

1.20 Itheeksti le iqaliswe kibaphi abamukelilwazi?

- A Ebantwini abatjha.
- B Ebantwini abadala.
- C Ebantwini boke okufaka hlangana nebeYangon.
- D Ebantwini abatjha begodu abahlala eendaweni eziminyeneko. (1)

1.21 Ngokucabanga kwakho ngimuphi umthelela oledhwe yindima yokugcina ephetha itheksti le?

- A Ngeweplastiki neenzibi ezisilaphaza ibhoduluko ngebanga lokuminyana.
- B Ngeweemplastiki neenzibi ezisilaphaza ibhoduluko mihla namalanga.
- C Kukwenza iinzibi ezihleleke ngokwanele.
- D Iletha irhuluphelo lokuhlwendisa ibhoduluko. (1)

1.22 'EYangon ukusilaphazeka kwebhoduluko ngeenzibi ezilahlwa nanyana kukuphi sekwenze indawo le yaba kukwamgade uhlonywa ngezinti kwenziwa isibalo sabantu esanda imihla namalanga eendaweni zangedorobheni.'

Akhe ukhombise okunqotjhwe mtloli emutjhwani ongehla.

- A Unqophe ukuveza ukuminyana kwabantu endaweni.
- B Unqophe ukuveza ukuhlalisana kwabantu ngokuthula.
- C Unqophe ukuveza ukuqakatheka kokuzwana kwabantu.
- D Unqophe ukuveza ukuzenzela umathanda kwabantu. (1)

1.23 Ngokubona kwakho inarha yeYangon izokuba yinarha enjani eminyakeni eminengi ezako?

- A Inarha ehle engathandwa lilutjha nabantu abadala.
- B Inarha ezazisako nehlelekileko.
- C Inarha ehle nehlwengeke ngendlela erarako.
- D Inarha ekulu enabantu abaminyeneko ngokudluleleko. (1)

1.24 Endimeni yokuthoma sithola isitjho esithi 'kukwamgade uhlonywa ngezinti'.

Umtloli uphumelele kangangani ngesitjho esingehla ukusivezela ubujamo beYangon ngaphambi kobana kuthome amajima wokuhlwendisa?

- A Uphumelele uveze ukuziphatha okuhle.
- B Uphumelele uveze ukuhlwengeka kwamambala.
- C Uphumelele uveze ukuzenzela umathanda.
- D Uphumelele uveze ukuhlonipha. (1)

1.25 Ingabe itheksti engehla le iphumelele ukuletha ithemba ebantwini beYangon?

- A Iphumelele khulu ubona ngesingeniso sayo esihle.
- B Iphumelele, iletha ibhoduluko langomuso elinethemba eYangon.
- C Iphumelele, yenza bajwayele indlela yokuphila ngokusilaphazeka.
- D Iphumelele iimpilo zabantu azibi sengozi eYangon. (1)

[25]

Umbuzo 2: Ukufunda nokubukela

2.1: Isikhangiso

Funda bewuqalisise isikhangiso esingenzasi bese uphendula imibuzo elandelako.

KWASOMPHALALI
YEWIZE UZITHOLELE IPAHLA YANGENDLINI EPHUMA PHAMBILI NGAMANANI APHASI!! WALALA WAPHUNDWA!!

ZITHOLELE IPAHLA YANGENDLINI ELANDELAKO:

- Iintafula neentulo
- Imibhede yokulala
- Isiqandisi
- Amasofa

Sivula kusukela ngo-8h00 bese sivala ngo-18h00, canthabathaba ni zeentolo zeKwaggafontein Inomboro zontato(013-224-8566)

Imibandela

- Kufanele uze nomazisi wakho ukuze ukghone ukuthenga ngesikololo
- Iphala yangendlini ithengiselwa abantu abarhola imali engaphezu kwee-R20 000

Sithethwe besatjhugululelwa esiNdebeleni ku:www.google.com

2.1.1 Uyini umnqopho wesikhangiso esingehla?

- A Kukhangiswa indlu ehle.
- B Kukhangiswa iintulo neentafula.
- C Kukhangiswa ipilo yesimodeni.
- D Kukhangiswa ipahla yangendlini. (1)

2.1.2 Isikhangiso esingehla siqaliswe kibaphi abamukelilwazi?

- A Ebantwini boke abaqale isikhangiso.
- B Ebantwini abanamakhaya amahle kwaphela.
- C Ebantwini abarhola imali engaphezu kwee-R20 000.
- D Ebantwini abanabomazisi beSewula Afrika kwaphela. (1)

2.1.3 'YEWIZE UZITHOLELE IPAHLA YANGENDLINI NGAMANANI APHASI
WALALA WAPHUNDWA!!'

Ngimuphi umthelela olethwa magama angehla kilabo abaqale isikhangiso?

- A Adosa ofunda isikhangiso, aletha nekareko yokuthenga okukhangiswako.
- B Enza bonyana umuntu aphelelwe mlandla wokufunda isikhangiso.
- C Asiza abantu abangakghoni ukubona kuhle, bakghone ukufunda isikhangiso.
- D Enza bonyana nomuntu okude akghone ukubona amagama atlolwe esikhangisweni. (1)

2.1.4 Hlathulula ngomqondo olethwa silogeni sesikhangiso esingehla esithi 'Walala waphundwa'.

- A Siveza bonyana abantu abathanda ubuthongo badlulwa zizinto ezihle.
- B Sitjho bonyana ukuthanda ubuthongo kuzosifaka emrarweni omkhulu.
- C Siyasiyelelisa bonyana wariyada angeze walahlekelwa lithuba lokuthenga.
- D Siveza bonyana singavumi ukudlulwa ngabanye abantu epilweni. (1)

2.1.5 Ingabe isithombe siyakhambelana nomlayezo wesikhangiso esingehla?

- A Umlayezo nesithombe azikhambelani.
- B Isithombe sihluleke ukuhlathulula umlayezo.
- C Isithombe nomlayezo ziyakhambelana.
- D Umlayezo awuzwakali kuhle. (1)

[5]

2.2: Ikhathuni

Funda bewuqalisise ikhathuni engenzasi bese uphendula imibuzo elandelako.

Ifremu yoku-1

Ifremu yesi-2



2.2.1 Bahlobana bunjani abalingisi ababili laba, abavezwe bajamile efreyimini yokuthoma? (1)

2.2.2 Umlingisi ophakamisele iguduva phezulu uveze miphi imizwa? (1)

2.2.3 Hlathulula bona ngelokwenzani ihlaya elimumethwe magama angehla atjhiwo msana osefremini yokuthoma ekhathunini le. (2)

2.2.4 'Naye lo, nobudekazi ...!!'

Ingabe lokhu okwenziwa mlingisi lo omncani ophakamisele iguduva phezulu kulungile nanyana akukalungi? Sekela ipendulwakho ngomuda owodwa. (2)

2.2.5 Ucabanga bonyana umlingisi osefremini yesibili uzizwa bunjani ngepilo ayiphilako? (1)

2.2.6 Ngiwuphi umlayezo omumethwe yikhathuni engehla? (1)

2.2.7 Phawula bonyana izinto eziphethwe mlingisi osefremini yesibili engehla zimveza amumuntu okibuphi ubujamo bepilo? (2)

[10]

Umbuzo 3: Ukurhunyeza

Fundisisa itheksti engenzasi bese uyayirhunyeza ngokwemilayo onikelwe yona.

Imilayo

1. Tlola amaphuzu ALIKHOMBA ngemitjho ezeleko.
2. Nombora imitjho yakho ngokulandelana kusukela kewe-1 ukuya kewe-7.
3. Tlola iphuzu ELILODWA kwaphela umutjho ngamunye.
4. Sebenzisa wakho amagama kangangoba kukghoneka.
5. Isirhunyezo sakho kufuze sibe magama ama-70 ukuya kama-80 ubude.
6. Tjengisa inani lamagama owasebenzisileko eembayaneni ekugcineni kwesirhunyezo sakho.
7. Akutlhogeki isihloko esirhunyezweni sakho.

Bakwa- Airbus banikela ngesiphaphamtjhini i-H125 kebakwa-SAPS

Ihlangano yamaPholisa ye-SA inikelwe isiphaphamtjhini esitjha tjha! Sokobana bakghone ukulwa nobulelesi. Mhlazana amalanga ali-12 KuNobayeni 2022 uKomitjhinara weNarha wesiPholiseni (SAPS), uFannie Masemula unikele ngesiphaphamtjhini esibizwa nge-H125 ukungezelela amano wokulwa nobulelesi.



Hlangana nemitjhini yokulwa nobulelesi i-H125 nayo ifaka isandla ukwandisa iinkhwelo eziphapha emoyeni zokulwa nobulelesi

obufana nokwetjiwa kweenkoloji nokuthunjwa kwabantu. UMphathi Mazombe wakhona uFannie Masemola uthe hlangana nezinye izinto isipholisa kufanele sikubekele phambili ukusetjenziswa kweemphaphamtjhini, kutjho bona kube maqalontangi ukutholakala kweemfuneko zokusebenza esipholiseni; Lokhu ukutjho nakathula ikulumo ngendaweni yangeJwanisbhege eMidrand.

Kuthiwa isiphaphamtjhini lesi sizokutholakala endaweni yangeGauteng ukulwisana nanyana ngibuphi ubugebengu obuhleliweko ngeenkhati lezi zesiphithiphithi nje ngoNobayeni. Ekuvikeleni ngitjho la esipholiseni kunehlangothi eliphathelene neemphaphamtjhini. Zona-ke ziqalene nemisebenzi yangamalanga wo ke yokukhambakhamba hlangana nomphakathi, kube kuyokufika kweZokufuna nokuLamulela (Search and Rescue- SAR). Kufaka

hlangana ihlangothi elinobungozi obusezingeni eliphezulu obufaka iSpecial Task Force (STF). Lokhu kufaka nalokha nakulwa imiphakathi, nayitjagalako nokweba. Kuthiwa lapha kuqalenwe nokwetjiwa kwemali (ukuba nemino emide) kuhlonywe ngeengidi, nokudlezelwa kweenkoloji ezithutha imali. Ukuhlasela abantu kuhlonywe ngeengidi, ukwetjiwa kweenkoloji ukuya ebulelelesini obusezingeni eliphezulu.

Kunalabo abaqalene nokusebenza ngaphetjheya, bona babizwa nge-Airborn Law Enforcement Officers (ALEO). Kuthiwa bona basiza khulu abatjhayeli beemphaphamtjhini nokufunda umebhe obudisi nangokuthunjwa kwabantu basiwe kamanye amazwe. Amapholisa sele arhatjheke koke nje. Nawungakhe ubukele nakagijimisa iingebengu ezeba iinkoloji nazigijima ngeenkoloji abanye baba phezulu kulandelelwe ne-threkha yeenkoloji ezetjijeweko.

Iimbalobalo ziveza bona ngomnyaka olandelako nasele kwamukelwa isana leli elisiphaphamtjhini i-H125 lokho kubeke iimbalo ze-SAPS kuma-34 weemphaphamtjhini ezincani bese abatjhayeli bazo babe ma-50 nabanye abasebenzi bazo abama-300. Abongazimbi ngeze basalila bazithulise nakungezelelwe amahlelo afana nalawa esipholiseni ngombana iindlelesi nazo zikhuphula izinga lokugebenga abantu.

I-athikili ithethwe kumagazini i-African Pilot beyatjhogulelwe elimini lesiNdebele

[10]

Umbuzo 4: Izakhiwo nemithetjhwana nokusetjenziswa kwelimi

Funda itheksti engenzasi bese uphendule imibuzo elandelako.

Ukubhalelwa kwaka-Eskom kutjhiya iSewula Afrika iqalene nokuqinteliswa kwegezi

Umraro wamandla wegezi olokhu ukhula eSewula Afrika ubonakala uzokuragela phambili eminye iminyaka emibili, ngemiraro yokusebenza ekampanini ephehla igezi etjengisa amatshwayo wokungapheli namahlelo wokungezelela imitjhini emitjha yokuphehla igezi. Ukwehla kwezinga lokusebenza kuhle kwe-Eskom, okungiyi ephakela igezi engehla kwama-90% wegezi yesitjhaba, kumphumela wokubhalelwa kuphatha nekohlakalo eyenzeka ngesikhathi somBuso kaMongameli walokha okukhambisana nokubhalelwa ukulungisa amaziko wokuphehla igezi nokungafaki imali ekwakheni amaziko amatjha.

U-Andre de Ruyter owathatha njengomphathi omkhulu ngoTjhirhweni wee-2020, wabhalelwa kunciphisa ukuqinteliswa kwegezi, umonakalo waba mkhulu khulu kunalokho ebegade kucatjangwa. Ikampani yokumayina i-CONCOR ithi ukuqinteliswa kwegezi kilomnyaka kubhalelise imizamo yokuvuselela umnotho owawa ngesikhathi sengogwana ye-Corona begodu noMongameli uNom. Cyril Ramaphosa uthe imiraro leyo ibe nesandla emiphumeleni yamakhetho ebe mimbi khulu ehlanganweni ye-ANC emakhethweni wabomaspalada kiyo inyanga le. “Asiboni imiphumela ebesiyilindele kwa-Eskom”, kutjho uFanele Mondli. Abakhozi abakhulu be-Eskom nezinye iinhlango zamarhwebo ziphakamise bona u-de Ruyter ehle esikhundleni nanyana aqotjhwe. Ubumbi bakwa-Eskom buyabonakala kiyo iThuthuka, eyakhelwa ukuphehla igezi ezii-3600 MW kodwana njenganje ikghona ukukhiqiza inani elima-33% kwaphela. USello Mamejja nakafika ezikweni eliphehla igezi, wafumana iintebhisi ezehlela ngaphasi zimbeswe mlotha ongafinyelela emadolweni.

Ezinye iintetjhi ze-Eskom ezibasa amalahle, okufaka hlangana iZiko, iKusile neMedupi, nawo abuyelele kanengi ukungasebenzi kuhle. Kwaba nokusetjenziswa butjhulweni kweemali nokwetjiwa kweemali ekampanini yakwa-Eskom. Babantu bengubo kwaphela abangebiko. Amanye ama-transmission tower asekelako oniwa ngamabomu, ukutjho lokhu nakatjela ababikiindaba iveke

ephelileko. Waveza neenthombe ezibufakazi bomonakalo loyo.

Itjhugululelwe

beyahlelwa

ngobutjha

esiNdebeleni.ku:

<https://www.engineeringnews.co.za/article/eskom-failures-leave-south-africa-set-for-years-of-power-cuts-2021-11-24>. Edited by: Bloomberg

4.1 Veza ibizombala kilawa athethwe ethekstini engehla.

A IKusile

B Igezi

C lintetjhi

D Imizamo

(1)

4.2 Veza umutjho olula hlangana nale elandelako.

A Asiboni imiphumela ebesiyilindele kwa-Eskom.

B Abakhozi abakhulu be-Eskom nezinye iinhlango zamarhwebo ziphakamise bona u-de Ruyter amukele ukuwa ehle esikhundleni nanyana aqotjhwe.

C Amanye ama-transmission tower asekelako oniwa ngamabomu,

D Wafumana iintebhisi ezehlela ngaphasi zimbeswe mlotha otjhingako ngokungafinyelela emadolweni womuntu begodu zingafinyeleleki.

(1)

4.3 Nikela igama elimqondofana waleli elisetjenziswe ethekstini elithi 'Iziko'.

A Izala

B Ikampani

C Ibutho

D Ilambha

4.4 '...raro wamandla wegezi'

Khetha isithomo esinembako. Uzalise ngaso ihloko yomutjho ongehla.

A Umm-

B Umu-

C Um-

D U- (1)

4.5 Khetha ifreyizi/umutjhwana okhuthazako kile elandelako.

- A Imizamo yokuqeda umraro wegezi.
- B Ama-transmission tower oniwa ngamabomu.
- C Nawo abuyelele kanengi ukungasebenzi kuhle.
- D Ubumbi baKwa-Eskom buyabonakala esitetjhini iThuthuka. (1)

4.6 'Inarha iqalane imiraro emikhulu ekuphakeleni igezi ... amanye ama-transmission tower asekelako oniwa ngamabomu.'

Hlanganisa umutjho ongehla ngesihlanganisi esifaneleko kezinikelweko:

- A kobana
- B be
- C nofana
- D ngombana (1)

4.7 'U-Andre de Ruyter owathatha njengomphathi ... ngoTjhirhweni ween-2020, wabhalelwa kunciphisa ukuqinteliswa kwegezi.'

Veza isiphawulo esifaneleko uzalise ngaso umutjho lo.

- A omude
- B omkhulu
- C orondo
- D omfitjhani (1)

4.8 'USello Mametja nakafika ezikweni eliphehla igezi, wafumana iintebhisi ezehlela ngaphasi zimbeswe mlotha otjhingako ngokungafinyelela emadolweni '

Khetha isandiso sendawo emutjhwani lo.

- A Ezimbeswe
- B Ezikweni

- C Eliphehla
 - D Ezehlela
- (1)

4.9 Igezi iphehlwa yikampani yakwa-Eskom.

Veza umutjho otloleke kuhle ngokwepambosi yokwenza osuselwe emutjhweni ongehla.

- A I-Eskom yikampani ephehla igezi.
 - B I-Eskom yikampani ezokuphehla igezi.
 - C Igezi izokuphehlwa yikampani yakwa-Eskom.
 - D Igezi yaphehlwa yikampani yakwa-Eskom.
- (1)

4.10 'NoMongameli uCyril Ramaphosa uthethe imiraro leyo ibe nesandla emiphumeleni yamakhetho ebe mimbi khulu ehlanganweni ye-ANC emakhethweni waboMasipalada kiyo inyanga le.'

Veza ihlathululo yegama elingumabizwafane elithalelweko, ekhambelana nangendlela elisetjenziswe ngayo emutjhweni ongehla.

- A Inyanga mumuntu owelapha abantu.
 - B Inyanga ngile ekhanyisa ebusuku.
 - C Inyanga sikhathi somnyaka.
 - D Inyanga mfundisi wesondweni.
- (1)

4.11 Ukukhwabanisa nekohlakalo ephathelene nokunyamalala kweensetjenziswa ezibalelwa emakhulwini weengidi zamaranda.

Nikela iihlathululo ezimbili zegama elithalelweko emutjhweni ongehla.

- A linkhali zokudumuza/Isibalo esiziinkulungwane eziziinkulungwane.
- B linkhali zokudumuza/linthuthumbisi.

- C linkhali ezifakwa iinkule/Isibalo esiziinkulungwane ezilitjhumi.
- D linkhali zokuhlaba/Inani eliziinkulungwana eziziinkulungwana. (1)

4.12 'NoMongameli uNom. Cyril Ramaphosa uthe imiraro leyo ibe nesandla emiphumeleni yamakhetho ebe mimbi khulu ehlanganweni ye-ANC.'

Veza umsebenzi wesirhunyezo esithalelweko emtjhweni ongenzasi.

- A Ukwenza ukuqakatheka.
- B Ukuveza ubulili.
- C Ukuveza isikhundla.
- D Ukwenza ubukhulu. (1)

4.13 'Ukwehla kwezinga lokusebenza kuhle kwa-Eskom, okungiyi ephakela igezi.'

Nikela umsebenzi wetshwayo lesiphumuzi (·) ngendlela esisetjenziswe ngayo emtjhweni ongehla.

- A Ukuhlukanisa imitjho emibili.
- B Ukuphumuza umuntu ofundako.
- C Ukutjengisa ukumangala.
- D Ukutjengisa umutjho onemiqondo ehlukileko. (1)

4.14 Veza bonyana isabizwana u- 'loyo' esitholakala endimeni yesithathu yetheksti engehla simhlobo bani?

- A Isabizwana samambala
- B Isabizwana sobujamo
- C Isabizwana senani
- D Isabizwana sokukhomba (1)

4.15 Khomba igama elipeledeke kuhle elitjho ukubanjwa mapholisa kilawa alandelako:

- A Babotjwa
- B Baboshwa
- C Babotjhwa
- D Babotshwa

(1)

4.16 'Kwaba nokusetjenziswa butjhulweni kweemali ukulungisa lapha konakele khona.'

Tjhugulula umutjho lo ube sesikhathini esizako sesenzo.

- A Kube nokusetjenziswa butjhulweni kweemali ukulungisa lapha konakele khona.
- B Kuzokuba nokusetjenziswa butjhulweni kweemali nokwetjiwa kweemali ekampanini yakwa-Eskom.
- C Kubile nokusetjenziswa butjhulweni kweemali ukulungisa lapha konakele khona.
- D Kunokusetjenziswa nokusetjenziswa butjhulweni kweemali ukulungisa lapha konakele khona.

(1)

4.17 Veza umutjho oyikulumo enqophileko.

- A 'Imiraro ezikweni eliphehla igezi litlhoga uRhulumende,' kutjho u-de Ruyter.
- B U-de Ruyter uthi Imiraro ezikweni eliphehla igezi litlhoga uRhulumende.
- C U-de Ruyter wathi Imiraro ezikweni eliphehla igezi, itlhoga

uRhulumende asize.

- D Imiraro ezikweni eliphehla igezi lithoga uRhulumende asize kwatjho u-de Ruyter. (1)

4.18 'Babantu bengubo kwaphela abangebiko.'

Nikela ihlathululo yekolelolize esetjenzisiweko:

- A Babantu bambaji abebako.
B Babantu bambaji abanyazekako.
C Babantu bengubo abathembekako.
D Babantu bambaji ababandlululwako. (1)

4.19 Nikela umsebenzi wendima yesibili yetheksti engehla.

- A Kuveza imikghwa eliya ukuphatha kuhle kwa-Eskom.
B Kuveza umphumela wokubhalelwa ukuphatha nekohlakalo kwa-Eskom.
C Kuveza unobangela wokungasebenzi kuhle kwe-Eskom.
D Kuveza ubudisi i-Eskom eqalene nabo. (1)

4.20 'Ikampani yokumayina i-CONCOR.'

Nikela ihlathululo yegama lokubolekwa elithalelweko elisetjenziswe emtjhwani:

- A Yokuzuma izenjiwa ezinjengegolide.
B Yokwemba izenjiwa ezinjengegolide.
C Yokuthutha izenjiwa ezinjengegolide.

D Yokuhlola ihlabathi enezenjiwa ezinjengegolide.

(1)

[20]

Ukuphela kwesiHlahlubo

